

# पटना-कटिहार की सड़कों का रखरखाव 305 करोड़ से

पटना। नई नीति के साथ सड़कों का निर्माण और सात साल तक उसके रखरखाव की नीति पर अमल शुरू हो गया है। पथ निर्माण विभाग ने इस नीति के तहत पटना और कटिहार की सड़कों का जिम्मा चयनित एजेंसी को दिया है। दोनों जिलों के लिए 305 करोड़ आवंटित किए गए हैं।

पथ निर्माण मंत्री नंद किशोर यादव ने कहा कि सड़कों के बेहतर रखरखाव के लिए सरकार ने सड़कों का निर्माण और सात साल तक उसका रखरखाव करने की नीति बनाई है। इसी नीति के तहत विभागीय निविदा समिति ने पटना और बारसोई की सड़कों के लिए 305 करोड़ जारी की है। इसमें पटना सिटी पथ

प्रमंडल को 195 करोड़ 70 लाख तो बारसोई को 109 करोड़ 61 लाख दिया गया है। लांग टर्म आउटपुट एंड परफॉरमेंस बेस्ड रोड एसेट्स मॉटेनेंस कांट्रैक्ट-ओपीआरएमसी नीति में हर हाल में ठेकेदारों को सड़कों का बेहतर रखरखाव करना है। एकरारनामा के अनुसार ठेकेदारों को लगातार सड़कों की मरम्मत करते रहना है। सड़कों को मानक स्तर पर मॉटेन रखा जा सके, इसके लिए इस नीति पर ठेकेदारों को काम करना होगा। ऐसा नहीं होने पर ठेकेदारों का पैसा काटा जाएगा। मंत्री ने कहा कि इंजीनियरों को ओपीआरएमसी के तहत दी जाने वाली सड़कों को बेहतर रखरखाव करने का आदेश दिया गया है।